

امیرالامراء نواب نجیب الدولہ ثابت جنگ

اور

جنگِ پانی پت

(مفتی انتظام اللہ صاحب شہابی اکبر آبادی)

(۱)

واقعات زندگی پر تبصرہ | تاریخ زوالِ سلطنتِ مغلیہ مولفہ انجیج جے لکھن میں تحریر ہے کہ ۱۷۶۱ء میں ابدالی کا بل کو دالیں لیا اپنے واسطی کے وقت یہ انتظام کرنا گیا کہ مرزا جواں سبخت کو امورِ سلطنت برائے نام سپرد کئے اور تمام نگرانی و انتظامِ سلطنتِ نجیب الدولہ کے ہاتھ میں چھوڑا اس سے بہتر اور کوئی انتظام نہیں ہو سکتا تھا۔ مرزا جواں سبخت ہو شیار اور نیک آدمی تھا اور امیرالامراء نجیب الدولہ ایک ایسا شخص تھا کہ دانا مائی اور ایمان داری میں اپنا نظیر نہیں رکھنا تھا دوندے خان اپنے پرانے ساتھی و رفیق کی ہمیشہ مدد کی اور عمدہ اس سے برتاؤ کیا ایسا ہی طرز عمل شجاع الدولہ کے ساتھ اس کا تھا۔

اور ملہاراؤ بلکر کو بھی راضی رکھنا پڑا۔ اس قدر اس کا مطیع تھا کہ اس نے اپنے ملک والوں کی طرف داری چھوڑ کر پانی پت کی بربادی سے اس کو بچالے گیا۔

امورِ سلطنت | نجیب الدولہ نے امورِ سلطنت کو نہایت قابلیت اور کامیابی کے ساتھ انجام دیا مرہٹوں کو دو آبے سے نکال دیا اور اگرہ میں صرف جاٹوں کا ایک قلعہ باقی رہ گیا۔

نجیب الدولہ کے آٹھ برس کے زمانہ حکومت میں مرہٹے ہندوستان میں نظر نہ پڑتے تھے البتہ خفیف بھڑ میں رہیں۔

نجیب الدولہ مرہٹوں کے آخر تنازعے کے تصفیہ میں مشغول تھا کہ اس کو موت آگئی ہم پر فرض ہے کہ اس شخص نیک بنا دایمان دار کی نسبت اپنی رائے لکھیں اور جو کچھ ذکر ہم پہلے کر چکے ہیں اس سے اس شخص کی لیاقت اور جرأت ظاہر ہوتی ہے۔ سلطنت کے واسطے اچھا ہونا کہ اگر اس کے اولاد میں اس کی سی قابلیت ہوتی۔ نجیب الدولہ کی کاروائی اور فروعی عمل سے ظاہر ہوتا ہے کہ کیسے اعلیٰ درجہ کا شخص امرائے ہندوستان میں تھا۔

وفات | نجیب الدولہ مرض مزمن میں عرصہ سے مبتلا تھے مرض نے شدت پکڑی تبدیلی آب ہوا کے لئے علاقہ نجیب گڑھ جا کے سکونت اختیار کی غرضتک ایک عرصہ تک بیمار رہ کر ۲۴ ستمبر ۱۹۰۰ء ہاپڑ کے مقام پر وفات پائی۔

”ناظم ملک بقا“ ان کی تاریخ وفات ہے

رباعی

زمیں را شیوۂ شیون بپاشد ملک را گریہ دندان نمانشد

بداں قدوسیای داودن این رمز نجیب الدولہ واصل با خدا شد

نواب سید علی محمد خاں بہادر

نواب سید علی محمد خاں بہادر سردار داؤد خاں کے سپہ سالار اور ریاست کے بانی مہاراجہ داؤد خاں کے انتقال کے وقت ان کی عمر ۱۴ سال کی تھی تمام سرداروں نے ان کی سرداری کو قبول کیا اور نواب دو ندے خاں نے نواب عظمت اللہ حاکم مراد آباد سے داؤد خاں کی جائیداد پر ان کو مرض دلوادیا۔

نواب علی محمد خاں ایک اقبال مند شخص تھے دو ندے خاں جیسے دلیر، جری اور مدبر کی سپہ سالاری میں بہت جلد ترقی کی مقبوضات میں اضافہ کیا پرگنہ منوٹا اور آنولہ قابل ذکر ہیں آنولہ کی فتح سے روہیلوں کی طاقت اور نفوذ میں غیر معمولی اضافہ ہو گیا نوابی ٹھاٹھ جم گئے اور ایک وکیل کو دہلی بھیج کر وزیر الممالک قوالدین خاں سے براہ راست آنولہ کی سند

حکومت بھی حاصل کی۔

دربار شاہی میں رسوخ کا ذریعہ یہ ہاتھ لگا کہ ان ایام میں افواج شاہی نے جانتے میں سادات ہارسہ پر چڑھائی کی اس میں یہ شریک رہے بعد فتح روہیلہ سردار علی محمد خاں کو اس کے صلہ میں زر مال گزاری سالانہ میں کسی قدر کمی خطاب نوابی اور نوبتِ دِلم وغیرہ عطا ہوئے۔ دوندے خاں نے نواب کے عروج کی اس منزل پر اپنے حقیقی چچا زاد بھائی حافظ رحمت خاں کو نواب سے دعوت دلوائی یہ مدبر اور عالی دماغ فرد تھے۔ یہ شاہ عالم خاں کے خلف الرشید تھے ہندوستان آئے اور نواب کے یہاں رفاقت اختیار کی ان کی وجہ سے روہیلوں کا مستقبل روشن نظر آنے لگا۔ ان روہیلہ سرداروں کی بڑھتی ہوئی طاقت سے محمد شاہ خوف زدہ ہوا اور ایرانی اہرار کے کہنے سے ۱۷۳۹ء میں راجہ ہرنند کھتری کو کھمبیر کے منظام اور روہیلوں کی تادیب کے لئے مقرر کیا راجہ ہرنند پچاس ہزار فوج اور بڑے ساز و سامان سے براہِ سمبھل مراد آباد میں داخل ہوا۔ دریائے اراں کے کنارے بمبھل ہزار روہیلہ فوج مقابلہ کو تیار ہو گئی ہراول سردار حافظ رحمت خاں اور مینہ کے سردار دوندے خاں تھے گھمسان کی لڑائی ہوئی جنگ کا خاتمہ ہرنند اور اس کے لڑکے موتی مل کے قتل پر ہوا۔

(باقی آئندہ)

ایک ضروری تصحیح

مولوی نجم الدین صاحب نہیں مولوی مجیب اللہ صاحب ندوی۔ برہانِ بابہ گشتِ شہدائے مصارفِ زکوٰۃ کے سلسلہ میں چند ضروری باتیں کے عنوان سے جو سوال نامہ شائع ہوا ہے وہ مولوی نجم الدین صاحب صلاحی کا نہیں بلکہ مولوی مجیب اللہ صاحب ندوی رفیق دار المصنفین کا ہے، ناظرین تصحیح کر لیں۔